



प्रेस विज्ञप्ति

(सूचना एवं जन-सम्पर्क कार्यालय, कैमूर)

संख्या :- 119 बिहार के दस करोड़ लोगों की दृढ़इच्छाशक्ति एवं संकल्प के बल पर बिहार को
दिनांक :- 05.08.2012 बनाएंगे विकसीत प्रदेश :- मुख्यमंत्री

कैमूर(भमुआ) 05 अगस्त 2012 :— आज कैमूर जिले के दुर्गावती प्रखण्ड में इको सिमेंट्स लिमिटेड का नव स्थापित अत्याधुनिक प्लांट का उदघाटन मुख्यमंत्री नीतीश कुमार ने दीप प्रज्जवलित करके किया। मुख्यमंत्री ने उदघाटन के पूर्व कारखाना परिसर में एक आम के पौधे का वृक्षारोपण भी किया। अपने संबोधन में मुख्यमंत्री ने कहा कि इस अत्याधुनिक इको सीमेंट प्लांट की स्थापना से कृषि प्रधान जिला कैमूर में औद्योगिक विकास के एक नए युग का सूत्रपात होगा। उन्होंने कहा कि बिहार के दस करोड़ लोगों की दृढ़ इच्छाशक्ति एवं संकल्प के बल पर हम अपने बूते से बिहार को औद्योगिक रूप से एक विकसित प्रदेश बनाएंगे। हमारी औद्योगिक नीति देश की सर्वश्रेष्ठ प्रोत्साहन नीति है। उन्होंने घोषणा की कि जिस महीने में पांचवां सोमवार पड़ेगा उस दिन हम उद्योग एवं व्यवसाय जगत के लोगों से मिलकर उनकी समस्याओं को सुनेंगे तथा उसका निदान करेंगे। उन्होंने कहा कि कुछ लोगों को यहां सुई का कारखाना भी खुलता दिखाई नहीं देता वहीं दुसरी तरफ कैमूर में आज इको सीमेंट फैक्ट्री एवं राजगीर में खाद्य प्रसंस्करण उद्योग का उदघाटन के लिए मुझे आमंत्रित किया गया है। मुख्यमंत्री ने कहा कि मुम्बई में बसे बिहारियों के सहयोग से फतुहा में लगभग आठ सौ करोड़ की लागत से विशाल चमड़ा उद्योग स्थापित किया जा रहा है। हमने मुम्बई में निवेश आयुक्त का कार्यालय भी खोलने का निर्णय लिया है। उन्होंने कहा कि बिहार में अनेकों बिजली घर बनाने के प्रस्ताव आये हैं परन्तु कोल लिंकेज के कारण इसमें कठिनाईयां आ रही हैं। उन्होंने कहा कि सिमेंट उद्योग में फलाई ऐश काफी महत्वपूर्ण होता है एवं बिहार के ताप बिजली घरों से काफी मात्रा में फलाई ऐश निकलता है। नवीनगर, बाढ़, बरौनी आदि ताप बिजली घरों के शुरू हो जाने के कारण बिहार में फलाई ऐश की निकट भविष्य में कोई कमी नहीं रहेगी। अभी बिहार में अनेकों सिमेंट्स के कारखाने स्थापित किए जाएंगे। मुख्यमंत्री ने इको सिमेंट समूह को आमंत्रित करने के लिए धन्यवाद दिया एवं कहा कि इको सिमेंट्स अपने उद्योग का विस्तार बिहार में करे। स्थानीय लोगों का ख्याल रखने के साथ अपने सामाजिक दायित्व का भी निर्वहन करे। उन्होंने कहा कि रमजान के इस पाक महीने में उपस्थित सभी लोगों को शुभकामनाएं देता हूं। वहीं बिहार सरकार के उद्योग एवं आपदा प्रबंधन मंत्री श्रीमति रेणु कुमारी कुशवाहा ने अपने संबोधन में कहा कि मुख्यमंत्री ने सिमित संसाधनों के बावजूद बिहार को विकास की एक नई दिशा दी है तथा कृषि रोड मैप को उद्योग से जोड़ने का काम किया है। इसके पूर्व इको सिमेंट फैक्ट्री के निदेशक श्री विपिन अग्रवाल ने अतिथियों को प्लांट के बारे में जानकारी देते हुए बताया कि यह प्लांट बिहार का सबसे विशालतम सीमेंट में से एक है। इसकी उत्पादन क्षमता एक मिलियन टन प्रतिवर्ष है। इससे लगभग एक हजार स्थानीय लोगों को प्रत्यक्ष या परोक्ष रूप से रोजगार मिलेंगे। उन्होंने कहा कि यह बिहार सरकार के औद्योगिक प्रोत्साहन नीति एवं उत्साहवर्धक सहयोग के कारण ही यह संभव हो पाया है। अगले दो वर्ष में कम्पनी इस प्लांट की उत्पादन क्षमता को 2.5 मिलियन टन करने के लिए तत्पर है। निकट भविष्य में कम्पनी की योजना बिजली उत्पादन के क्षेत्र में उत्तरकर कैपटिव पावर प्लांट स्थापित करने की है। इस अवसर पर उद्योग एवं आपदा प्रबंधन मंत्री श्रीमति रेणु कुमारी कुशवाहा, स्थानीय विधायक प्रमोद सिंह, प्रधान सचिव उद्योग विभाग आलोक कुमार सिन्हा, मुख्यमंत्री के सचिव चंचल कुमार, जद(यू) व्यवसायिक प्रकोष्ठ के अध्यक्ष अमर अग्रवाल, कम्पनी के निदेशक श्री कमल अग्रवाल, जिलाधिकारी जय सिंह सहित बिहार, झारखण्ड एवं उत्तर प्रदेश के अनेकों व्यवसायी एवं कई वरीय पदाधिकारी उपस्थित थे।